

هدية
HÄDIYAH



د عامو خلکو لپاره مهم درسونه

الدروس المهمة لعامة الأمة

پښتو

بشتو



لېکوال

سماحه الشيخ عبد العزيز بن عبد الله بن باز رحمه الله

(ح) جمعية خدمة المحتوى الإسلامي باللغات ، ١٤٤٦ هـ

بن باز ، عبدالعزيز
الدروس المهمة لعامة الأمة - بشتو . / عبدالعزيز بن باز - ط ١ . -
الرياض ، ١٤٤٦ هـ
٢٥ ص ؛ ..سم

رقم الإيداع: ١٤٤٦/١٤٢٥٢
ردمك: ٩٧٨-٦٠٣-٨٥١٧-٩٠-١

الدروس المهمة لعامة الأمة

دعامو خلکو لپاره مهم درسونه

لېکوال

سماحه الشيخ عبد العزيز بن عبد الله بن باز رحمه الله

بسم الله الرحمن الرحيم

مقدمة:

الحمد لله رب العالمين، والعاقبة للمتقين، وصلى الله وسلم
على عبده ورسوله نبينا محمد، وعلى آله وأصحابه أجمعين.

أما بعد:

دا لنډې او گټورې خبرې دي چې د اسلام دين په اړه دي چې
عامه خلک بايد د دې اړه پوهه ولري. ما دا کتاب ته (الدُّرُوسُ الْمُهَمَّةُ
لِعَامَّةِ الْأُمَّةِ)^(۱)، **(د عامو خلکو لپاره مهم درسونه)** نوم ورکړی
دی.

زه له الله څخه غواړم چې دغه کتاب مسلمانانو ته گټور کړي او
زما له خوا یې ومني، بېشکه هغه ډېر جواد او کریم ذات دی.
عبد العزيز بن عبد الله بن باز

(۱) د هغه د "فتواگانو او متنوعو مقالو ټولگه" په دریم ټوک کې خپور شوی دی، مخونه
(۲۸۸-۲۹۸).

لومړۍ درس: د فاتحې سورت او لنډ (قصار) سورتونه:

سورة فاتحه او د سورة زلزله څخه تر سورة ناس پورې لنډ سورتونه بايد په سمه توگه ولوستل شي، د قرائت تصحيح، حفظ، او د هغه څه شرح کول چې پوهېدل يې لازم دي.

دويم درس: د اسلام ارکان:

د اسلام پنځه ارکان تشرېح کول، لومړۍ او تر ټولو مهم رکن: گواهي ورکول چې هېڅ حق معبود نشته مگر يو الله، او محمد د الله رسول دی، د معناوو له شرحې سره، د دې معنی دا ده: (لا إله) د هر هغه څه نفی کول چې د الله پرته يې عبادت کېږي، (إلا الله) د يوازي الله عبادت تاييدول چې د هغه سره هېڅ شریک نشته. د "لا إله إلا الله" شرطونه: پوهه (جهل ردول)، يقين (شک ردول)، اخلاص (شرک ردول)، رېښتيا (دروغ ردول)، مينه (کینه ردول)، الله تعالی ته غاړه کېښودل (شرک ردول)، قبول (رد نه کول)، او کفر (د غير الله عبادت ردول). دا شرطونه په دې دوو شعري بيتونو کې راغونډ شوي دي:

علم، يقين، اخلاص، او ستا صداقت ... مينه، اطاعت، او د هغې منل.

او اتم يې اضافه شوی دی چې هغه ستا کفران او انکار دی ...
پرته له الله څخه، د هغه سيالانو څخه چې معبود ګرځول شوي دي.

د محمد رسول الله معنی او اړتیاوې:

د هغه د هر خبر تصدیق، د هغه د اوامرو اطاعت کول، د هغو
خېزونو څخه ځان ساتل چې له هغې څخه یې منع کړي دي، د الله
تعالی یوازې په هغه څه عبادت کول چې هغه او رسول یې صلی الله
عليه وسلم شرع کړي دي. بیا زده کوونکي ته د اسلام پاتې پنځه
رکنونه تشریح کول، او هغه دا دي: لمونځ، زکات، د رمضان روژه، او
د کعبې حج کول د هغه چا لپاره چې د ادا کولو توان یې لري.

دریم درس: د ایمان شپږ رکنونه:

او دا رکنونه شپږ دي:

دا چې په الله تعالی، د هغه په ملایکو، د هغه په کتابونو، د هغه
په رسولانو او د آخرت په ورځ ایمان راوړې، او د الله تعالی له لوري
په د خیر او شر تقدیر ایمان راوړې.

څلورم درس: د توحید او شرک ډولونه:

د توحید د ډولونو شرح، چې هغه درې دي: د ربوبیت توحید، د
الوهیت توحید، د اسماء او صفاتو توحید.

د ربوبیت توحید: په دې باندې ایمان لرل چې الله د هر شي خالق او مدبر دی، او په هغو کې هېڅ شریک نه لري.

د الوهیت توحید: ایمان لرل په دې چې الله سبحانه یوازینی حق معبود دی، په دې کې هېڅ شریک نه لري، دا د (لا إله إلا الله) معنی ده، په بل عبارت، د دې جملې معنی داده چې: په حق سره هېڅ معبود نشته مگر الله، له دې امله ټول عبادتونه لکه لمونځ، روژه، او همداسې نور باید یوازې د الله لپاره خالص وي، او د دې څخه هېڅ څه بل چاته تخصیصول روا نه دي.

د اسماء او صفاتو توحید: د قرآن کریم او صحیحو احادیثو له مخې د الله تعالی په نومونو او صفتونو په سمه توګه باندې ایمان لرل، او د الله تعالی لپاره د هغو اثبات، پرته له تحریف، انکار، څرنگوالي، او تشبیه څخه؛ د الله تعالی د دې قول د عملي کولو له مخې: ﴿قُلْ هُوَ اللَّهُ أَحَدٌ ۝١ اللَّهُ الصَّمَدُ ۝٢ لَمْ يَلِدْ وَلَمْ يُولَدْ ۝٣ وَلَمْ يَكُن لَّهُ كُفُوًا أَحَدٌ ۝٤﴾ [الصمد: ۱-۴] ژباړه: «ای نبي! ته (دوی ته) ووايه: شان دا دی چې الله یو دی. ژباړه: هم دا الله بې نیازه (بې حاجته) دی. ژباړه: نه بې (خوک) زېږولی دی او نه دی (له چا) زېږول شوی دی. ژباړه: (او نه ورله خوک سیال او برابر شته». [الصمد سورت: ۱-۴]

۴ آیتونه، او د الله تعالی دا قول: ﴿... لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ [الشورى: ۱۱]. ژباړه: «د هغه په مثل هېڅ شی نسته او هم دغه بڼه اورېدونکى، ښه لیدونکى دى». [الشورى سورت: ۱۱ آیت]، ځينې علماو توحید دوه ډوله بللى دي، د اسماء او صفاتو توحید يې د ربوبیت سره يو ځای کړی دی او په دې کې هېڅ ستونزه او مناقشه نسته؛ ځکه چې معنی او مقصود په دواړه ډولونو کې روښانه دی.

د شرک درې ډولونه دي: لوی شرک، کوچنی شرک، او پټ شرک.

لوی شرک: د هغه چا لپاره چې پرې مړ شي، د عملونو د ضایع کېدو او په اور کې د تل پاتې کېدو سبب گرځي، لکه څنگه چې الله تعالی فرمایلي دي: ﴿... وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ﴾ [الأنعام: ۸۸]. ژباړه: «او که چېرې هغوی شرک کړی وی (، نو) له هغوی نه به خامخا ضایع شوي وو هغه عملونه چې دوی به کول». [الأنعام سورت: ۸۸ آیت]، او الله پاک فرمایلي: ﴿مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ شَاهِدِينَ عَلَى أَنْفُسِهِم بِالْكَفْرِ أُولَئِكَ حَبِطَتْ أَعْمَالُهُمْ فِي النَّارِ هُمْ خَالِدُونَ﴾ [التوبة: ۱۷].

ژباړه: «د مشرکانو لپاره دا حق نشته چې د الله جوماتونه اباد کړي، په داسې حال کې چې په خپلو ځانونو باندې د کفر گواهي کوونکي دي، دغه خلک (چې دي) د دوی عملونه ضایع شوي دي او دوی به په اور کې تل تر تله وي». [التوبة سورت: ۱۷ آیت]، او څوک چې په لوی شرک باندې مړ شي، هغه نه بخښل کېږي، او جنت هغه باندې حرام دی، لکه څرنګه چې الله تعالی فرمایلي دي: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ...﴾ [النساء: ۴۸]. ژباړه: «بېشکه الله نه بخښي دا چې له هغه سره دې (څوک) شریک کړي شي او هغه بخښي هغه (ګناه) چې له دې (شرک) نه کمه وي د چا لپاره چې وغواړي». [النساء سورت: ۴۸ آیت]، او الله سبحانه و تعالی فرمایي: ﴿... إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾ [المائدة: ۷۲] ژباړه: «بېشکه خبره دا ده چې څوک له الله سره شریک نیسي، نو یقیناً په هغه باندې الله جنت حرام کړی دی او د هغه استوګنه اور دی او د ظالمانو لپاره هېڅوک مرستندوی نشته». [المائدة سورت: ۷۲ آیت].

د لوی شرک له ډولونو څخه: د مړو څخه غوښتل، د بوتانو عبادت کول، له هغوی څخه مرسته غوښتل، هغوی ته نذر کول،

هغوی ته قرباني کول، او داسې نور.

کوچنی شرک: هغه شرک دی چې د کتاب (قرآن) او سنت په نصوصو کې د شرک په نامه یاد شوی، خو د لوی شرک له جنس څخه نه دی، لکه: ریاء (ځان بنودنه) په ځینو عملونو کې، د غیر الله په نامه قسم خوړل، او داسې ویل: (مَا شَاءَ اللَّهُ وَشَاءَ فُلَانٌ)، ژباړه: «هر څه چې الله او فلانی یې وغواړي»، او داسې نور، د رسول الله صلی الله علیه وسلم د دې قول په اساس: ژباړه: «تر ټولو زیات وېروونکی شی چې زه د هغه په اړه پرتاسو ډاډېرم هغه کوچنی شرک دی، نو د هغه په اړه پوښتنه ترې وشوه؟ هغه وفرمایل: ریاء (ځان بنودنه)»^(۱).

دا حدیث امام احمد، طبراني، او بیقهي د محمود بن لبید انصاري رضي الله عنه څخه په جید سند روایت کړی دی، او طبراني په جیدو اسانیدو سره د محمود بن لبید، له رافع بن خدیج، له رسول الله صلی الله علیه وسلم څخه رایت کړی دی.

او د رسول الله صلی الله علیه وسلم دا قول چې: ژباړه: «چا چې له الله پرته په یو څیز قسم وخوړ، نو هغه شرک وکړ». امام احمد په صحیح اسناد سره له عمر بن خطاب رضي الله عنه څخه روایت کړی

دی. او ابو داود او ترمذي په صحيح اسناد سره د ابن عمر رضی الله عنهما څخه روایت کړی دی چې پیغمبر صلی الله علیه وسلم فرمایلي دي: ژباړه: «څوک چې له الله پرته په بل چا قسم وځوري هغه کفر او یا شرک وکړ»^(۱). او د رسول الله صلی الله علیه وسلم دا قول چې: ژباړه: «داسې مه وایئ چې: څه چې الله او فلاڼی وغواړي هغه کېږي، بلکې ووايئ: څه چې الله وغواړي او بیا یې فلاڼی وغواړي هغه کېږي»^(۲). ابو داود په صحيح اسناد له حذیفه بن یمان رضی الله عنه څخه روایت کړی دی.

دا ډول شرک د ارتداد سبب نه ګرځي، او نه هم په دوزخ کې ابدی عذاب سبب ګرځي، مګر دا د واجب توحید د بشپړتیا سره په ټکر کې دی.

دریم ډول: پټ شرک دی: او د دې دلیل د نبی صلی الله علیه وسلم دغه قول دی چې فرمایي: ژباړه: «آیا زه تاسې ته د هغه څه په

(۱) بخاري - الأیمان والنذور (۶۲۷۱)، مسلم - الأیمان (۱۶۴۶)، ترمذي - النذور والأیمان (۱۵۳۳)، نسائي - الأیمان والنذور (۳۷۶۴)، ابو داود - الأیمان والنذور (۳۲۴۹)، ابن ماجه - الکفارات (۲۰۹۴)، أحمد (۴۷/۱)، مالک - النذور والأیمان (۱۰۳۷)، دارمي - النذور والأیمان (۲۳۴۱).

(۲) ابو داود - الأدب (۴۹۸۰)، أحمد (۳۹۹/۵).

اړه خبر در نه کړم چې زه پرې پر تاسو باندې د مسيح دجال څخه هم زياته ويره لرم؟ هغو وويل: هو، ووايه اې د الله رسوله، وبې فرمايل: هغه پټ شرک دی، يو سړی به لمونځ کوي نو د يو چا د کتلو د وجې به خپل لمونځ بڼاپسته کړي»^(۱). دا حديث امام احمد په خپل مسند کې، د ابو سعيد خدری رضي الله عنه څخه روايت کړی دی. او ممکن چې شرک په دوو ډولونو ووېشل شي:

لوی شرک او کوچنی شرک، خو پټ شرک (شرک خفي) دواړو ډولونو ته شاملېږي.

نو په لوی شرک کې د مثال په توگه منافقان شاملېږي؛ ځکه چې دوی خپلې باطلې عقيدې پټوي او د خپل ځان د وېرې له امله په رياء سره د اسلام تظاهر کوي.

او په کوچني شرک کې لکه رياء (ځان ښودنه)، لکه څنگه چې د محمود بن لبید انصاري په حديث کې راغلي، او د ابو سعيد خدری رضي الله عنه په یاد شوي حديث کې اشاره شوې ده. الله د برياليتوب مرستندوی دی.

(۱) ابن ماجه - الزهد (۴۲۰۴)، أحمد (۳۰/۳).

پنځم درس: احسان:

د احسان رکن، او هغه دا ده چې: د الله تعالی داسې عبادت وکړي لکه څنګه چې ته هغه وینې، او که ته هغه نه شي لیدلی، نو هغه خو تا ویني.

شپږم درس: د لمانځه شرطونه:

او هغه نهه دي:

اسلام، عقل، تمیز، د بې اودسۍ نشتون، د پلټنې نشتون، د عورت پتوالی، د وخت داخلېدل، قبلې ته مخ کول او نیت.

اووم درس: د لمانځه ارکان:

او هغه څوارلس دي:

د توان په صورت کې قیام کول، تکبیر تحریمه، د فاتحې سورت لوستل، رکوع کول، له رکوع وروسته سیده کېدل، په اوو اندامونو سجده کول، له سجده څخه پورته کېدل، د دوو سجده ترمنځ کېناستل، په ټولو اعمالو کې سکون، د ارکانو ترمنځ ترتیب، وروستی تشهد، د هغې لپاره کېناستل، په رسول الله صلی الله علیه وسلم باندې درود ویل، او دواړه سلامونه.

اتم درس: د لمونځ واجبات:

او هغه اته دي:

ټول تکبیرونه پرته له تکبیر تحریمې څخه، او د امام او یوازې لمونځ کوونکي لپاره (سَمِعَ اللهُ لِمَنْ حَمِدَهُ) ویل، او د ټولو لپاره (رَبَّنَا وَلَكَ الْحَمْدُ) ویل، او په رکوع کې (سُبْحَانَ رَبِّيَ الْعَظِيمِ) ویل، او په سجده کې (سُبْحَانَ رَبِّيَ الْأَعْلَى) ویل، او د دواړو سجدو او لومړي تشهد ترمنځ (رَبِّ اغْفِرْ لِي) ویل، او د هغې لپاره کښېناستل.

درس نهم: د تشهد بیان:

تشهد دا دی چې وویل شي:

(التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ)^(۱).

ژباړه: «ټول ژبنې، بدني، او مالي عبادتونه الله جل جلاله لره دي، سلام او د الله رحمتونه او برکتونه دې وي پر تا ای پیغمبره،

(۱) بخاري - التشهد في الآخرة (۸۳۱)، او مسلم - التشهد في الصلاة (۴۰۲).

سلام دې وي پر مونږ او د الله پر نیکو بنده گانو، گواهي ورکوم چې له الله تعالی نه پرته بل هېڅوک د عبادت حقدار نشته او گواهي ورکوم چې محمد صلی الله علیه وسلم د الله بنده او رسول دی».

بیا محمد صلی الله علیه وسلم باندې درود وايي او د برکت دعا وکړي، دا چې ووايي: (اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ)^(۱).

ژباړه: «ياالله! پر محمد صلی الله علیه وسلم او د هغه پرکورنۍ رحمت وورو، لکه پر ابراهيم عليه السلام او د هغه پرکورنۍ دې چې ورولی وو، بېشکه ته ستايل شوی او لوی یې. يا الله! پر محمد صلی الله علیه وسلم او د هغه پر کورنۍ برکتونه وورو، لکه پر ابراهيم عليه السلام او د هغه پرکورنۍ دې چې ورولي وو، بېشکه ته ستايل شوی او لوی یې».

په وروستي تشهد کې له دوزخ، د قبر عذاب، د ژوند او مرگ

(۱) بخاري – أحاديث الأنبياء (۳۳۷۰)، او مسلم – الصلاة على النبي صلى الله عليه وسلم بعد التشهد (۴۰۶).

فتنې، او د دجال فتنې څخه په الله پناه وغواړي. بيا له هرې هغې دعا څخه چې غواړې يې اختياروي، په ځانگړي ډول کومې چې په قرآن او حديث کې راغلي، او ځينې د هغې نه دا دي: (اللَّهُمَّ اَعِنِّي عَلَى ذِكْرِكَ، وَشُكْرِكَ، وَحُسْنِ عِبَادَتِكَ^(۱))، اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ، فَاعْفِرْ لِي مَغْفِرَةً مِنْ عِنْدِكَ، وَارْحَمْنِي إِنَّكَ أَنْتَ الْغَفُورُ الرَّحِيمُ^(۲)).

ژباړه: «يا الله! ما ته په خپل ذکر کولو او شکر ایستلو باندې او ستا په عبادت کولو کې مدد وکړه، يا الله! ما پر خپل ځان ډېر ظلم کړی دی، او له تا پرته بل څوک گناهونه نه شي بخښلی، نو ما ته له خپل لوري بخښنه وکړه، او پر ما مهرباني وکړه، بېشکه يوازې ته ښوونکی او رحم کوونکی يې».

په لومړي تشهد کې، د شهادتينو وروسته (په ماسپښين، مازديگر، ماښام، او ماخستن لمونځونو کې) دريم رکعت ته پورته شي، که په پيغمبر صلی الله عليه وسلم باندې درود وويل شي، نو دا غوره دی؛

(۱) أبو داود - الاستغفار (۱۵۲۲).

(۲) بخاري - الأذکار قبل السلام (۸۳۴)، او مسلم - استحباب خفض الصوت بالذكر (۲۷۰۵).

د عموم حديث له مخې، او بيا د دريم ركعت لپاره ولاړېږئ.

نسم درس: د لمونځ سنتونه:

له هغې جملې څخه:

۱- افتتاح: د نماز په پيل كې خاص دعا.

۲. د قيام په وخت كې بني لاس پر چپ د سينې د پاسه، مخكې او وروسته له ركوع څخه.

۳- د لاسونو پورته كول په داسې حال كې چې گوتې يو بل سره يوځای او خلاصې وي، تر اوږو يا د غوږونو تر سطحې پورې، د لومړي تكبير په ويلو، او د ركوع په وخت كې، او د ركوع څخه پورته كېدلو سره، او د لومړي تشهد څخه دريم تشهد ته د قيام په وخت كې.

۴- له يو څخه ډېر د ركوع او سجدي تسبيح ويل.

۵. د (رَبَّنَا وَلَكَ الْحَمْدُ) په ويلو يو څه ورزياتول: وروسته د ركوع له قيام څخه، او د سجدو ترمنځ د مغفرت دعاء څو ځله تکرارول.

۶- د ركوع په وخت كې د سر او شا برابر ساتل.

۷- د سجدي په وخت كې متونه له اړخونو څخه، او خپټه له ورنونو څخه، او ورنونه له پښو څخه لرې ساتل.

- ۸- د سجدې په وخت کې لاسونه له ځمکې څخه پورته ساتل.
- ۹- کینه (چپه) پښه هوارول او په ډاډمنه توگه پرې کښېناستل، او په لومړي تشهد او د دوو سجدو په منځ کې ښی پښه درول.
- ۱۰- د تورک ناسته یوازې د درې او څلور رکعتي لمونځونو په وروستي تشهد کې وي، او هغه په دې ډول دی: خپل مقعد باندې کښناستل، او چپه پښه د ښی پښې لاندې ننوېستل او ښی پښه درول.
- ۱۱- په لومړي او دوهم تشهد کې د کښناستلو له وخته تر پایه پورې د شهادت گوتې باندې اشاره او دعا کول.
- ۱۲- پر محمد او آل محمد باندې، او همدارنگه پر ابراهیم او آل ابراهیم باندې درود او تبریک ویل.
۱۳. په وروستي تشهد کې د دعا لوستل.
- ۱۴- د سهار، جمعې، اخرونو، استسقاء او د ماښام او ماخوستن د لمونځونو په لومړیو دوو رکعتونو کې په لوړ غږ قرائت کول.
- ۱۵- د ماسپښین او مازدیگر د لمانځه، د ماښام په دریم رکعت او د ماخوستن د لمانځه په وروستیو دوو رکعتونو کې په خفیه ډول تلاوت کول.
- ۱۶- د قرآن کریم یوه برخه له سورت فاتحې وروسته لوستل، او

د لمانځه د نورو سنتونو په پام کې نيولو سره، پرته له هغه چې موږ يې يادونه وکړه، د هغې له جملې څخه: هغه څه چې لمونځ کوونکی يې له (رَبَّنَا وَلَكَ الْحَمْدُ) څخه اضافه وايي، د امام، مقتدي او يوازي لمونځ کوونکي لپاره د رکوع څخه د پورته کېدو وروسته، او دا سنت ده، او د هغې له جملې څخه: په رکوع کې لاسونه پر زنگونو اېښودل، په داسې حال کې چې گوتې خلاصې وي.

يوولسم درس: د لمانځه ماتوونکي:

او هغه اته دي:

۱- قصدي خبرې کول چې په ياد او پوهې سره وي، اما د هېر شوي او ناپوه کس لمونځ په دې سره نه باطلېږي.

۲- خندا.

۳- خوړل.

۴- څښل.

۵- د عورت ښکاره کېدل.

۶- د قبلي له لوري څخه ډېر انحراف کول.

۷- د لمانځه په جريان کې په دوامداره توگه لوبې کول.

۸- د اودس ماتېدل.

دولسم درس: د اودس شرطونه:

او هغه لس دي:

اسلام، عقل، تمییز، نیت، او د هغه د حکم دوام چې په پام کې ونیسي چې اودس به نه قطع کوي ترڅو یې چې بشپړ کړی نه وي، او د اودس لامل قطع کېدل، او د هغه څخه مخکې استنجا یا استجمار کول، د اوبو پاکوالی او مباحوالی، او د هغه څه لرې کول چې پوستکي ته د اوبو د رسېدو مخه نیسي، او د لمانځه وخت داخلېدل د هغه چا په حق کې چې ناپاکي یې دوامداره وي.

دیارلسم درس: د اودس فرضونه:

او هغه شپږ دي:

د مخ مینځل، په شمول د خولې او پوزې مینځل (مضمضه او استنشاق)، لاسونه تر څنگلو پورې مینځل، د غوږونو په ګډون ټول سر مسح کول، د پښو مینځل تر زنگونو پورې، په ترتیب او تسلسل سره، پرله پسې مینځل، د مخ، لاسونو او پښو درې ځله مینځل، او همدارنګه مضمضه او استنشاق، او په دې کې فرض دا ده چې یو ځل و مینځل شي، اما د سر مسح کول په تکرار سره مستحب نه

دی، لکه څنگه چې صحیح حدیثونه په دې باندې دلالت کوي.

خواړسم درس: د اودس ماتوونکي:

او هغه شپږ دي:

هغه څه چې له دواړو لارو څخه راوځي، هغه نجس خیز چې له بدن څخه په ډېره پیاښه راوځي، د خوب یا د بل څه له امله د عقل له لاسه ورکول، پرته له پردې څخه لاس سره د شرمگاه لمس کول، که د مخ شرمگاه وي که د شا، د اوبښ غوښه خوړل، او له اسلام څخه ارتداد. الله تعالی دې مونږ او ټول مسلمانان د دې څخه وساتي.

مهمه یادونه: د مړي د غسل په اړه: صحیح نظر دا دی چې دا اودس نه ماتوي، او دا د ډېرو علماوو نظر دی؛ ځکه چې د دې لپاره هېڅ ثبوت نشته، مگر که د غسل ورکونکي لاس د مړي شرمگاه ته پرته له پردې ورسېږي، نو په دې صورت کې اودس واجېږي.

او غسل ورکونکی باید د مړي شرمگاه لمس نه کړي مگر د پردې تر شا، په همدې ډول، د ښځې لمس کول اودس نه ماتوي، که هغه شهوت سره وي یا نه وي، د علماوو تر ټولو صحیح نظر له مخې، تر هغه چې له هغه څخه څه شی نه وي راوتلي، ځکه چې رسول الله صلی الله علیه وسلم خپلې ځینې مېرمنې ښکل کړې او بیا یې پرته

له اودس کولو څخه لمانځه کړی.

اما د الله تعالی قول د نساء او مائده سورتونو کې چې فرمایي:

﴿...أَوْ لَمْ تُنْمَسْ مِنَ النِّسَاءِ...﴾ [النساء: ۴۳]. ژباړه: «او کله چې

تاسو ښځې لمس کړئ». [النساء سورت: ۴۳ آیت]، د دې څخه مراد:

جماع (کوروالی) دی، د علماوو د ډېر صحیح نظر له مخې، او دا د ابن عباس رضی الله عنه او د ځینو لومړنیو او وروستیو علماوو نظر دی. الله توفیق ورکونکی دی.

پنځلسم درس: مشروع اخلاقونه د مسلمان غاړه ایښودل:

له هغې جملې څخه: رښتینوالی، امانت، پاکیزگی، شرم، زړورتیا، سخاوت، وفاداري، او د هغو شیانو څخه پاکوالی چې الله حرام کړي دي، د گاونډیانو سره ښه چلند، د اړمنو سره د توان په حد کې مرسته کول، او نور هغه اخلاق چې قرآن او سنت یې شرعیت ثابت کړي دي.

شپاړلسم درس: د اسلامي آدابو مراعت کول:

له هغې جملې څخه: سلام کول، خوشالي، ښي لاس سره خوراک او څښاک، په پیل کې د بسم الله ویل، په پای کې الحمد لله ویل، د پرنجې وروسته د الله تعالی ستاینه کول (الْحَمْدُ لِلَّهِ وَحْدَهُ)، که

پرنجي کوونکي الحمد لله وويل، هغه تا بايد "يَرْحَمَكَ اللَّهُ" وويل شي، د ناروغ زيارت کول، د جنازو تعقيبول د جنازې لمونځ او خښولو لپاره، جومات يا کور ته د ننوتلو او وتلو د شرعي آدابو مراعتول، او د سفر پر ترڅ کې، مور او پلار، خپلوان، گاونډيان، مشران او کوچنيان، د زېږون مبارکي، د واده مبارکي، مصيبت خپلو لپاره تسليت ويل، او همداسې نور اسلامي آداب په پوښاک، ايستلو او د بوتانو په پښو کولو کې.

اوولسم درس: د شرک او گناهونو له ډولونو څخه خبرداری:

اووه مهلک گناهونه: الله تعالى سره شرک، جادو، د هغه نفس وژنه چې الله تعالى حرام گرځولی مگر حقه سره، د سود خوړل، د يتيم مال خوړل، په جهاد کې تېښتېدل، پاڅو او ناخبرو ښځو باندې تور لگول.

او همداسې نور گناهونه لکه: د والدينو نافرمانی، د خپلوانو سره اړيکې پرې کول، په دروغه شاهدي ورکول، دروغ قسمونه، گاونډی ته زیان رسول، د خلکو په ځان، مال، او عزت باندې ظلم کول، د شرابو څښل، او قمار وهل، غیبت، چغلي کول، او داسې نور څيزونه چې الله تعالى او يا د هغه رسول صلی الله عليه وسلم منع کړي دي.

اتلسم درس: د مړي چمتو کول، پرې دعا کول، او خښول:

او جزئيات يې په لاندې ډول دي:

لومړۍ: د ځنکدن په وخت کې تلقين ورکول:

څوک چې د ځنکدن په حالت کې وي هغه ته بايد تلقين ورکړي شي، د پيغمبر صلی الله عليه وسلم د حديث په اساس چې فرمايي: ژباړه: «خپلو مړو ته د (لَا إِلَهَ إِلَّا اللَّهُ) تلقين ورکړئ»^(۱). مسلم په خپل صحيح کې روايت کړی دی، په دې حديث کې له مړو څخه مراد هغه کسان دي چې د ځنکدن په حالت کې وي، او دا هغه کسان دي چې د مرگ نښې په کې ښکاره شوي وي.

دويم: کله چې مرگ يې يقيني شي، سترگې يې بايد پټې کړي شي او ژامه يې وتړل شي.

ځکه چې حديث کې داسې راغلي.

دریم: يو مسلمان مړي ته بايد غسل ورکړل شي، مگر هغه شهيد چې په جگړه کې مړ شوی وي.

(۱) مسلم - الجناز (۹۱۶)، ترمذي - الجناز (۹۷۶)، نسائي - جناز (۱۸۲۶)، ابو داود - الجناز (۳۱۱۷)، ابن ماجه - ما جاء في الجناز (۱۴۴۵)، احمد (۳/۳).

هغه ته غسل نه ورکول کېږي او نه یې جنازه کېږي، بلکې په خپلو جامو کې ښخېږي. ځکه چې رسول الله صلی الله علیه وسلم د احد په غزا کې وژل شوو ته غسل نه دی ورکړی او نه یې پرې د جنازې لمونځ کړی دی.

څلورم: د مړي د غسل څرنگوالی:

شرمگاه یې باید پټه کړی شي، بیا لږ پورته کړی شي او په نرمۍ سره خټې ته فشار ورکړی شي، بیا غسل ورکونکی یو ټوکر یا ورته شی د خپل لاس شاوخوا باندې تاووي او مړي ته استنجا ورکوي او هغه پاکوي، بیا هغه ته د لمانځه په څېر اودس ورکوي، بیا یې سر او ږیره په اوبو او سدر یا ورته شي سره مینځي، بیا یې ښي اړخ، بیا یې کینې اړخ مینځي، بیا یې په دوهم او دریم ځل هم مینځي، هر ځل خپل لاس د هغه په خټې باندې تیروي، او که له هغې څخه یو څه راوځي نو هغه باید و مینځي، او مخرج یې باید د مالوچ یا ورته شی سره بند کړي، او که مالوچ سره بند نه شي، نو پاکه خټه (مټي) وکاروي، یا د ننني طب په وسایلو لکه پټیو (لزق) او نورو شيانو سره یې بند کړي.

که د مړي بدن په دریو وارو غسل ورکولو باندې پاک نه شي، نو تر پنځو یا اوو وارو پورې غسل تکرار کړي، بیا یې په یوې ټوکرې

(جامې) سره وچ کړئ، او د ورنونو پورته ځايونه او شرمگاه (مغابن) باندې خوشبويي واچوئ، او د سجدو ځايونه باندې هم خوشبوي ولگوئ، که ټول بدن باندې خوشبويي ولگوئ، نو دا به ښه عمل وي، او کفن يې هم په عطرو سره خوشبو کړي، که مړي برېتونه او نوکان اوږده وي، نو لنډ يې کړئ، او که لنډ يې هم نه کړئ، نو پروا نه کوي، وېښتان يې مه گنځوئ، د شرمگان وېښتان يې مه خړيئ، او مه يې ستوئ (ختنه)؛ ځکه چې په دې اړه شرعي دليل نشته، او د ښځې وېښتان دې درې کوڅې کړي، او د هغې تر شا يې پرېږدي.

پنځم: مړي ته کفن ورکول (تکفين):

غوره دا ده چې نارينه په دريو سپينو جامو کې کفن شي، پرته له کميس يا پگړۍ څخه، لکه څنگه چې د رسول الله صلى الله عليه وسلم سره وشول، په دې جامو کې بايد ننوېستل شي، او که هغه په کميس، لنگ او خادر کې کفن شي، نو هېڅ حرج نشته.

او ښځه به په پنځو جامو کې کفن شي: کميس، حجاب، لنگ او دوه خادرونه. ماشوم به په يوه يا دريو جامو کې کفن کېږي، او انجلۍ به په يوه کميس او دوه خادرونو کې کفن کېږي.

واجب دا ده چې مړي ته يو داسې جامه واغوستل شي چې ټول

بدن يې پټ کړي، خو که مړی د احرام په حالت کې وي، نو هغه ته به په اوبو او ييرې باندې غسل ورکول کېږي، او په خپل لنگ او خادر يا بل څه کې به کفن ورکول کېږي، سر او مخ به يې نشي پټيدلی، او نه به ورباندې خوشبويي لگول کېږي؛ ځکه چې هغه به د قيامت په ورځ د تلبیه په حالت کې راپورته کېږي، لکه څنگه چې د رسول الله صلی الله عليه وسلم په حديث کې ثابت شوی دی، که چېرې محرم ښځه وي، نو هغه د نورو ښځو په څېر کفن کېږي، مگر خوشبويي به ورته نه لگول کېږي، او نه به يې مخ په نقاب او نه لاسونه په دستکشو پوښول کېږي، مگر د هغې مخ او لاسونه په خپل کفن سره پوښل کېږي، لکه څنگه چې مخکې د ښځې د کفن کولو طريقه کې تشرېح شوې وه.

شپږم: تر ټولو مستحق کس چې مړي ته بايد غسل ورکړي، او جنازه يې وکړي او ښخ يې کړي:

هغه کسان چې مړي ته د غسل ورکولو، د جنازې لمونځ، او دفنولو مستحق دي: د هغه له خوا وصيت شوی کس، بيا پلار، بيا نیکه، بيا خپلوانو څخه ډېر نږدې او نږدې کس د نارینه وو په هکله.

د ښځې په اړه مستحق او غوره کسان: غسل لومړی د هغې له

خوا وصیت شوی کس، بیا مور، بیا انا، بیا د هغې تر ټولو نږدې ښځه، او مېړه او ښځه کولی شي یو بل ته غسل ورکړي؛ ځکه چې ابو بکر صدیق رضي الله عنه ته د هغه د مېرمنې له خوا غسل ورکړل شو، او همدارنگه علي رضي الله عنه خپلې مېرمنې فاطمې رضي الله عنها ته غسل ورکړ.

اووم: د جنازې لمونځ طریقه:

څلور تکبیرونه ویل کېږي، او د لومړي تکبیر وروسته سورت فاتحه ویل کېږي، او که هغه سره یو لنډ سورت یا یو یا دوه آیتونه وویل شي، نو دا غوره ده؛ د هغه صحیح حدیث له مخې چې د ابن عباس رضي الله عنهما څخه په دې اړه روایت شوی، بیا دویم تکبیر ویل کېږي، او په پیغمبر صلی الله علیه وسلم باندې درود ویل کېږي، کوم درود چې په تشهد کې ویل کېږي، بیا دریم تکبیر ویل کېږي، او وایي: (اللَّهُمَّ اغْفِرْ لِحَيِّنَا وَمَيِّتِنَا، وَشَاهِدِنَا وَغَائِبِنَا، وَصَغِيرِنَا وَكَبِيرِنَا، وَذَكَرْنَا وَأُنْثَانَا، اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ، وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ^(۱))، اللَّهُمَّ اغْفِرْ لَهُ

(۱) أبو داود – الدعاء للمیت (۳۲۰۱)، او ابن ماجه – الدعاء في الصلاة على الجنائز

وَارْحَمْهُ وَعَافِهِ وَاعْفُ عَنْهُ، وَأَكْرِمْ نُزُلَهُ، وَوَسِّعْ مَدْخَلَهُ، وَاغْسِلْهُ
بِالْمَاءِ وَالثَّلْجِ وَالْبَرَدِ، وَنَقِّهِ مِنَ الْخَطَايَا كَمَا يُنْقَى الثَّوْبَ الْأَبْيَضُ مِنَ
الدَّنَسِ، وَأَبْدِلْهُ دَارًا خَيْرًا مِنْ دَارِهِ، وَأَهْلًا خَيْرًا مِنْ أَهْلِهِ، وَأَدْخِلْهُ
الْجَنَّةَ، وَأَعِذْهُ مِنْ عَذَابِ الْقَبْرِ، وَعَذَابِ النَّارِ^(۱)، وَافْسَحْ لَهُ فِي قَبْرِهِ،
وَنُورٌ لَهُ فِيهِ، اَللّٰهُمَّ لَا تَحْرِمْنَا أَجْرَهُ وَلَا تُضِلَّنَا بَعْدَهُ^(۲).

ژباړه: «ای الله! زموږ ژونديو او مړو ته، حاضرانو او غائبانو،
کوچنيانو او لويانو، نارينه او ښځينه و ته بخښنه وکړه، ای الله!
څوک چې زموږ په منځ کې ژوندی ساتي، هغه په اسلام باندې
ژوندی وساته، او څوک چې زموږ په منځ کې يې مړ کوي، هغه په
ايان سره مړ کړه، ای الله! هغه ته بخښنه وکړه، هغه باندې رحم
وکړه، هغه ته عافيت ورکړه، هغه معاف کړه، هغه ته د عزت حای
ورکړه، د هغه قبر پراخ کړه، او هغه په اوبو، واورې او ږلۍ سره
ومينځه، او هغه له گناهونو څخه پاک کړه لکه څنگه چې سپينه جامه
له ناپاکۍ څخه پاکېږي، د هغه کور په غوره کور بدل کړه، او د هغه

(۱) مسلم – الدعاء للميت في الصلاة (۹۶۳).

(۲) مصنف عبدالرزاق الصنعاني – القراءة والدعاء في الصلاة على الميت (۶۴۳۰).

کورنۍ په غوره کورنۍ بدله کړه، او هغه جنت ته داخل کړه، او د قبر او د اور له عذابونو څخه یې وساته، او د هغه قبر پراخه کړه او د هغه لپاره یې رڼا کړه، ای الله! موږ د هغه له اجر څخه مه محروموه او موږ د هغه وروسته مه گمراه کوه». بیا څلورم تکبیر ویل کېږي، او ښۍ خوا ته یو ځلي سلام کوي.

د هر تکبیر سره لاسونه پورته کول مستحب دي، که چېرته مړی ښځه وي، نو باید وویل شي: (اللَّهُمَّ اغْفِرْ لَهَا...) «ای الله، هغې ته بخښنه وکړه...» او داسې نور. که چېرته دوه جنازې وي، نو باید وویل شي: (اللَّهُمَّ اغْفِرْ لَهُمَا...) «ای الله، هغوی دواړو ته بخښنه وکړه...» او داسې نور. که چېرې ډیرې جنازې وي، نو باید وویل شي: (اللَّهُمَّ اغْفِرْ لَهُمْ...) «ای الله، هغوی ته بخښنه وکړه...» او داسې نور. او که چېرته مړی ماشوم وي، نو باید د هغه لپاره د بخښنې غوښتلو پر ځای وویل شي: (اللَّهُمَّ اجْعَلْهُ فَرَطًا وَذُخْرًا لَوَالِدَيْهِ، وَشَفِيعًا مُجَابًّا، اللَّهُمَّ ثَقِّلْ بِهِ مَوَازِينَهُمَا، وَأَعْظِمْ بِهِ أَجْوَرَهُمَا، وَالْحَقُّهُ بِصَالِحِ سَلَفِ الْمُؤْمِنِينَ، وَاجْعَلْهُ فِي كَفَالَةِ إِبْرَاهِيمَ عَلَيْهِ

السلام، وَقِهِ بِرَحْمَتِكَ عَذَابَ الْجَحِيمِ)^(۱).

ژباړه: «ای الله! هغه د خپلو والدينو لپاره د مقدّم او مخکې اجر او د ذخيرې په توگه وساته، او هغوی ته يې د قبول شوي شفاعت کوونکي په توگه وگرځوه. ای الله! د دې په ذريعه د هغوی د نيکیو تله درنه کړه، او د دې په ذريعه هغوی ته لوی اجر و ورکړه، او هغه د مخکني صالحو مومنانو صالحو مشرانو سره يو ځای کړه، او د ابراهيم عليه السلام په کفالت کې يې وساته، او د خپل رحمت په واسطه يې د جهنم له عذابه وساته».

سنت دا ده چې امام د نارينه د سر په برابر ودرېږي، او د ښځې د بدن د منځ په برابر ودرېږي، که چېرته گڼ شمېر جنازې وي، امام بايد د نارينه مړي سره نېردي ودرېږي، او ښځه قبلې ته نېردي اينښودله کېږي، او که له دوی سره ماشومان وي، نو ماشوم هلک، بيا ښځه، او بيا ماشومه انجلۍ وړاندې کېږي، او د ماشوم هلک سر بايد د نارينه د سر په برابر وي، د ښځې منځ د نارينه د سر په برابر وي، او همدارنگه د انجلۍ سر د ښځې د سر په برابر او منځ يې د

(۱) مسند أحمد - مسند الكوفيين (۱۸۱۷۴) ولفظه: "والسقط يصلى عليه، ويدعى لوالديه بالمغفرة والرحمة".

نارینه د سر په برابر وي، او ټول لمونځ کوونکي د امام شاته ودرېږي، خو که یو تن ته د امام شاته ځای و نه موندل شي، نو د هغه بني اړخ کې دې ودرېږي.

اتم: د ښخولو طریقه:

مشروع دا ده چې د قبر ژوروالی د یو سړي د نیمايي قد تر کچې پورې وي، او قبلي خوا ته یو لحد وي، او مړی په لحد کې بني اړخ باندې اېښودل کېږي، د کفن غوټې پرانیستل کېږي، خو غوټي باید لرې نه شي، بلکې پرېښودل شي، که مړی نارینه وي یا ښځینه مخ یې باید لوڅ نه شي، بیا په لحد باندې خښتې کېښودل شي، او د خټې په ذریعه دې محکم کړی شي ترڅو له خاورو څخه وساتل شي، او که خښتې نه وي، په نورو شيانو لکه تختې، ډبرې، لرگي یا نورو وسایلو څخه کار واخیستل شي ترڅو له خاورو څخه وساتل شي، بیا به خاوره پرې واچول شي او په دې وخت کې د دې مستحب ده چې وویل شي: **(بِاسْمِ اللَّهِ، وَعَلَى مِلَّةِ رَسُولِ اللَّهِ)**، او قبر د یو شبر (لویشت) په اندازه باید لوړ شي، او که ممکن وي، قبر باندې جغل واچول شي او اوبه ورباندې وشیندل شي.

او مشروع ده چې د جنازې دفن کوونکي د قبر په غاړه ودرېږي

او د مړي لپاره دعا وکړي؛ ځکه چې نبي کریم صلی الله علیه وسلم به کله چې د مړي دفن نه فارغ شو، د قبر تر څنګ به ودرېده او فرمایل به یې: ژباړه: «د خپل ورور لپاره مغفرت وغواړئ، او د هغه لپاره ثبات وغواړئ، ځکه چې هغه اوس پوښتل کېږي»^(۱).

نهم: که چېرته چا مړي باندې د جنازې لمونځ نه وي کړی، نو روا ده چې د دفن څخه وروسته دې ورباندې لمونځ وکړي.

ځکه چې پیغمبر صلی الله علیه وسلم دا کار کړی دی، خو دا کار باید د یو میاشت په ترڅ کې ترسره شي، که موده د یوې میاشت څخه ډېره شي، نو د قبر پر سر لمونځ کول روا نه دي؛ ځکه چې د نبي صلی الله علیه وسلم څخه نه دي روایت شوي چې یو میاشت وروسته یې د قبر پر سر لمونځ کړی وي.

لسم: د مړي کورنۍ لخوا د خلکو لپاره خواړه چمتو کول جواز نه لري:

د جریر بن عبدالله بجلي، چې یو جلیل صحابي و رضي الله عنه د قول پر بنیاد: ژباړه: «موږ به د مړي کورنۍ ته راټولېدل، او د دفن

(۱) ابو داود - الجنائز (۳۲۲).

څخه وروسته د خوراک چمتو کول د نوحې (غمیزې) څخه گڼل»^(۱).
امام احمد په حسن سند سره روایت کړی دی، خو د مړي کورنۍ لپاره یا د هغوی میلمنو لپاره خواړه چمتو کول څه حرج نلري، او د مړي د کورنۍ خپلوانو او گاونډیانو لپاره روا ده چې هغوی خواړه چمتو کړي؛ ځکه چې کله نبي ﷺ ته د جعفر بن ابی طالب رضي الله عنه په شام کې د هغه شهادت خبر ورسېد، نو هغه له خپلې کورنۍ څخه وغوښتل چې د جعفر کورنۍ لپاره خواړه چمتو کړي، او وې فرماويل: ژباړه: «هغوی باندې هغه څه راغلي دي چې غمجن کړي يې دي»^(۲).

د مړي په کورنۍ باندې هيڅ حرج نشته چې خپل گاونډيان يا نور خلک د هغه خوراک خوړلو لپاره راوبلي چې دوی ته رواړل شوي دي، او تر کومه چې موږ له شرعې څخه پوهېږو، د دې لپاره کوم ځانگړی وخت نشته.

يوولسم: د يوې ښځې لپاره جواز نلري چې له درې ورځو

(۱) مسند أحمد (۶۹۰۵).

(۲) ترمذي - الجنائز (۹۹۸)، ابو داود - الجنائز (۳۱۳۲)، ابن ماجه - ما جاء في الجنائز (۱۶۱۰).

څخه ډېر وخت يو مړي لپاره عزاداري او غم وکړي، مگر پر خاوند باندې او يا دا چې امېدواره وي.

د يوې ښځې لپاره جواز نلري چې له درې ورځو څخه ډېر وخت يو مړي لپاره ماتم او غم وکړي، مگر پر خاوند باندې، چې په دې صورت کې څلور مياشتې او لس ورځې ماتم او غم وکړي، مگر دا چې ښځه امېدواره وي، نو هغه دې تر ولادته پورې ماتم او غم وکړي؛ د ثابت سنت پر بنياد چې له رسول الله صلى الله عليه وسلم څخه روايت شوی دی.

او د نارينه لپاره جواز نه لري چې د کورنۍ يا نورو لپاره ماتم او غم وکړي.

دولسم: د نارينه لپاره روا دی چې کله نا کله د قبرونو زيارت وکړي، او مړو ته دعا وکړي او هغوی لپاره د رحمت غوښتنه وکړي، او همدارنگه مرگ په ياد راوړي او هغه څه چې له مرگه څخه وروسته راځي،

د رسول الله صلى الله عليه وسلم د دې قول پر بنياد: ژباړه: «د

قبرونو زیارت وکړی، ځکه چې دا تاسو ته آخرت په یاد راولي»^(۱).
 امام مسلم په خپل صحیح کې روایت کړی دی، او هغه صلی الله علیه وسلم خپلو اصحابو ته دا تعلیم ورکاوه، چې کله د قبرونو زیارت ته تلل داسې دې ووايي: ژباړه: «سلام دې وي پر تاسو د دې ځای اوسېدونکو مومنو او مسلمانانو، او بېشکه که الله وغواړي، موږ به هم تاسو سره یوځای شو، موږ له الله څخه د خپل ځان او ستاسو لپاره عافیت او سلامتیا غواړو، الله دې مخکینو او وروستیو باندې رحم وکړي»^(۲). مگر ښځې د قبرونو زیارت نه شي کولی، ځکه چې رسول الله صلی الله علیه وسلم د قبرونو زیارت کوونکو ښځو باندې لعنت ویل دی، ځکه چې د هغوی څخه د فتنې او د صبر کموالي وېره شتون لري، او همدارنګه ښځو باندې د جنازې سره تر مقبرې پورې تلل هم نشته، ځکه چې رسول الله صلی الله علیه وسلم هغوی له دې کار څخه منع کړي دي، خو په جومات یا د جنازې په ځای کې مړي باندې لمونځ کول د ښځو او نارینه وو لپاره روا ده.

(۱) مسلم - الجنائز (۹۷۶)، نسائي - الجنائز (۲۰۳۴)، ابو داود - الجنائز (۳۲۳۴)، ابن ماجه - ما جاء في الجنائز (۱۵۶۹)، احمد (۴۴۱/۲).

(۲) مسلم - الجنائز (۹۷۵)، نسائي - الجنائز (۲۰۴۰)، ابن ماجه - ما جاء في الجنائز (۱۵۴۷)، احمد (۳۵۳/۵).

دا د هغې موضوع وروستی وه چې الله تعالی یې ما ته راټولول
اسان کړل.

وصلی الله وسلم علی نبینا محمد، وآله وصحبه .

هدية
HÄDIYAH



موسوعة ضيوف الرحمن

مواد منتقاة للحجاج والمعتمرين والزوار بلغات العالم



978-603-8517-90-1